

எல்லையற்ற ஓய்வு ஸ்திதியில் இருப்பதெனில், சதா ஏகாந்தத்திலும், சதா நினைவு சொருபமாகவும் இருத்தல் என்று அர்த்தமாகும்.

இன்று, பாப்தாதா குழந்தைகள் அனைவரினதும் பாக்கியத்தின் புகழைப் பாடினார். தனது குழந்தைகளின் மேன்மையான பாக்கிய ரேகைகளைப் பார்க்கும்போது தந்தை களிப்படைந்தார். மேன்மையான பாக்கிய ரேகைகளில் மிகச்சரியாக எவற்றைக் காண முடிகிறது என உங்களுக்குத் தெரியுமா? பாபா பார்த்த முதலாவது விடயம் பிறப்பு நேரம் (திதி) ஆகும். இதில் திகதி, நேரம், விசேட திசைகள், குலம், தர்மம், செழிப்பு, உறவுமுறைகள், தொழில் ஆகிய அனைத்தும் அடங்கியுள்ளன. இவை அனைத்தில் இருந்தும் உங்களுடைய பாக்கியத்தை இனங்கண்டு கொள்ள முடியும்.

உங்களுடைய இந்த விடயங்கள் அனைத்தையும் நீங்கள் அனைவரும் மிகத்தெளிவாக அறிவீர்களா? உங்கள் அனைவரினதும் பிறப்பு நேரம் என்ன? இன்றும், உங்களுடைய பாக்கியம், உங்களுடைய பிறந்த திகதியில் இருந்து அல்லது உங்களுடைய ஜாதகத்தில் இருந்து கணிக்கப்படுகிறது. எனவே, உங்கள் அனைவரினதும் ஜாதகமும், பிறந்த திகதியும் என்ன? உங்களுடைய பிறந்த திகதி என்ன? நீங்கள் அனைவரும் எப்போது அவதரித்தீர்கள்? பிராமணர்கள் எப்போது அவதரிக்கிறார்கள்? தந்தையின் அவதார தினமே உங்களின் அவதார தினம் ஆகும். பிராமணர்கள் பிரம்மா உருவாக்கப்படும் நேரத்திலேயே உருவாக்கப்படுகிறார்கள். ஆதிஇரத்தினங்களின் திகதி என்னவென்று நீங்கள் கூறுவீர்கள்? தந்தையின் அவதார தினமே, ஆதி இரத்தினங்களினதும் பிறந்த திகதியாகும். பிறந்த நேரம் என்ன? இந்த சங்கமயுகமே பிரம்மமுகூர்த்தம் ஆகும். (பிரம்மாவின் புண்ணிய திசைகளுக்குரிய நேரம்) எனவே, அனைவரின் பிறப்பு நேரமும் பிரம்மமுகூர்த்தம் (படைப்பின் புண்ணிய காலம்) ஆகும். உங்களுடைய ஜாதகம் என்ன? உலகிலுள்ள மக்களுக்கு ஜாதகத்தின் பல்வேறு விடயங்கள் காட்டப்படுகின்றன. ஆனால் உங்களுடைய ஜாதகம், உலக உபகாரியான தந்தையின் ஜாதகத்தை ஒத்ததாகும். இதுவும் உங்கள் அனைவரினதும் ஜாதகம் ஆகும். இதில் தந்தையின் நற்குணங்கள் அனைத்தும் அடங்கியுள்ளன. திசைகள் வியாழ திசையாகும் (சற்குரு தினம்). உங்களுடைய குலமே அதிமேன்மையான குலமாகும். நீங்கள் நேரடியாக இறை குலத்தைச் சார்ந்தவர்கள். நீங்கள் இறை குலத்திற்கு உரியவர்கள். உங்களுடைய பதவி மாஸ்டர் சர்வசக்திவான் என்பதாகும். உங்களுடைய செல்வம் எல்லையற்றதும், அழியாததும் ஆகும். உங்களுடைய தர்மம் பிராமண உச்சிக்குடும்பி ஆகும். உங்களுடைய புத்தியின் ரேகை பரந்ததும், முக்காலங்களையும் புரிந்து கொண்டதும் ஆகும். இப்போது இவற்றைப் பற்றிச் சிந்தித்துப் பாருங்கள். உங்களை விட அதிகளவு பாக்கிய ரேகைகளைக் கொண்டுள்ளவர்கள் யாராவது இருக்க முடியுமா? நீங்கள் சதா கர்ம யோகியென்றும், இலகுவோகி என்றும், இராஜ யோகி என்றும் உங்களுடைய செயலின் ரேகை காட்டுகிறது. தந்தை தெளிவாக இந்த ரேகையை உங்களுக்கு வரைந்துள்ளார். கிரீடமும் சிம்மாசனமும் பாக்கிய நட்சத்திரங்களில் புலப்படுகின்றன. இதை விட மேன்மையான பாக்கியம் வேறு என்ன இருக்கமுடியும்?

இன்று, பாப்தாதா குழந்தைகளான உங்கள் அனைவரினதும் பாக்கியத்தைப் பார்த்தார். குழந்தைகளான உங்கள் அனைவரினதும் பாக்கியத்தைப் பார்ப்பதில் தந்தை களிப்படைவதைப் போன்று, உங்களுடைய பாக்கியத்தைப் பார்த்து அதே அளவிற்கு நீங்களும் களிப்படைகிறீர்களா? அற்ப விடயங்கள் எம்மாத்திரம்? பக்தி மார்க்கத்தில் உள்ளவர்களுக்கு அவர்களின் வழிபாடானது பொம்மைகளுடன் விளையாடுவதைப் போன்றது என நீங்கள் கூறுகிறீர்கள். அவர்கள் அவற்றிற்குப் பிறப்பு அளித்து, அவற்றை அலங்கரித்து, பூஜித்துப் பின்னர் நீரில் மூழ்கச் செய்கிறார்கள். நீங்கள் இதைப் பொம்மைகளுடன் விளையாடுதல் அல்லது பொம்மைகளைப் பூஜித்தல் என்று குறிப்பிடுவதைப் போன்று, மாஸ்டர் பாக்கியத்தை அருள்பவர்களான குழந்தைகளான நீங்கள், அவ்வப்போது தோன்றும் அற்பமான சூழ்நிலைகள் என்ற பொம்மைகளுடன் விளையாடுகிறீர்கள். சூழ்நிலைகள் நிஜமானதல்ல. (அர்த்தம் நிறைந்தது அல்ல) ஆனால் அவை நீங்கள் உங்களுடைய கர்மக் கணக்குகளைத் தீர்ப்பதற்காக அல்லது தாரணைக்குரிய பரீட்சையாக அல்லது உங்களுடைய சொந்த ஸ்திதியைப் பரீட்சிப்பதற்காகவே உங்களுடைய வாழ்க்கையில் புதிய ரூபங்களில் வருகின்றன. சூழ்நிலைகள் முற்றிலும் உயிரற்றவையும் சாரம் அற்றவையும் ஆகும். எனினும் அவை உங்களின் முன்னால் வருகின்றன. அவர்கள் உயிரற்ற விக்ரிகங்களுக்கு உயிரூட்டி அவற்றை வளரச் செய்வதைப் போன்று, நீங்களும் பொறாமை பொம்மைகள், சந்தேகப் பொம்மைகள், கற்பனைப் பொம்மைகள், நிர்ப்பந்தப் பொம்மைகள், அதிகாரத் தோரணப்பொம்மைகள் என்பவற்றை உருவாக்குகிறீர்கள். நீங்கள் சூழ்நிலைகள் என்ற சிலைகளை உருவாக்கி அவற்றுக்கு உயிர் கொடுக்கிறீர்கள். நீங்களும் அவற்றை உண்மை என்று அனுபவம் செய்வதுடன், மற்றவர்களும் அவற்றை நிஜம் என்று உணரச் செய்கிறீர்கள். 'சூழ்நிலை உண்மையில் இவ்வாறானது' எனக் கூறுவதன் மூலம் நீங்கள் அந்தப் பொம்மைக்கு உயிரூட்டுகிறீர்கள். அதன்பின்னர் நீங்கள் என்ன செய்கிறீர்கள்? நீங்கள் இதைப் பற்றிய பாடல் ஒன்றை உருவாக்கியுள்ளீர்கள்: 'மூழ்கவும்! மூழ்கவும்!' எனவே, நீங்கள் என்ன செய்கிறீர்கள்? நீங்கள் அந்தச் சூழ்நிலை என்ற சிலையைக் கடந்த காலத்தின் பல நினைவுகளாலும், எதிர்காலத்தின் எதிர்வுகூறல்களினாலும் அலங்கரிக்கிறீர்கள். பின்னர், மக்கள் தேவர்களுக்கு அல்லது தமது விக்ரிகங்களுக்கு போக் படைப்பதைப் போன்று, நீங்களும் என்ன போக்கைப் படைக்கிறீர்கள்? நீங்கள் தவறான முறையில் ஞானக்கருத்துக்களை சிந்திக்கிறீர்கள். இந்த முறையில் நீங்கள் போக் படைக்கிறீர்கள். 'இது எல்லா வேளையும் நிகழுகிறது'. 'இது அனைவருக்கும்

நிகழுகிறது'. 'நாடகத்தின்படி, நான் தற்போது ஒரு முயற்சியாளன் மட்டுமே. இறுதியிலேயே நாங்கள் கர்மாதீத அடைவோம்' ஞானத்தின் பல்வேறு குறிப்புகள் என்ற இந்த போக்கைப் படைத்தவண்ணம், அனைத்திற்கும் உங்களை மிக உறுதியாக நியாயப்படுத்துகிறீர்கள். எனவே, முதலில் நீங்கள் சமைக்கப்படாத (கச்சா) உணவைப் படைக்கிறீர்கள். பின்னர், நன்றாக சமைக்கப்பட்ட உணவைப் படைக்கிறீர்கள்! பின்னர், நீங்கள் இந்த போக்கை (ஞானக் கருத்துக்கள்) உட்கொள்வது மட்டுமன்றி, உங்களுடைய சகபாடிகளுக்கும், உங்களுடன் இருக்கும் குடும்ப உறுப்பினர்களுக்கும் பரிமாறுகிறீர்கள். குடும்பத்தை உங்களுடன் இருக்கச் செய்கிறீர்கள். அவர்களின் புத்திகளுக்கு அந்த உணவை ஊட்டுகிறீர்கள். எவ்வாறாயினும், நீங்கள் இறுதியில் என்ன செய்ய வேண்டும்? நீங்கள் அந்தப் பொம்மைகளை, ஞானக் கடலான தந்தையின் நினைவில் மூழ்கடிக்க வேண்டும். கடந்த காலத்தைக் கடந்ததாக ஆக்குவதன் மூலம் ஞானக்கடலின் அலைகளில், சுய முன்னேற்றம் என்ற அலைகளில், உயரப் பாய்தல் என்ற அலைகளில், நினைவு சொருபமாக இருக்கும் விழிப்புணர்வின் அலைகளில், மாஸ்ரர் ஞான சொருபமாக இருக்கும் அலைகளில் மூழ்கச் செய்ய வேண்டும். எவ்வாறாயினும், இதில் நீங்கள் செலவிடுகின்ற நேரத்தைப் பற்றி நீங்கள் என்ன கூறுவீர்கள்? பக்தி மார்க்கத்தில் உள்ளவர்களுக்கு அவர்கள் பொம்மைகளுடன் விளையாடுவது காலத்தையும் பணத்தையும் விரயமாக்குவது என்று நீங்கள் கூறுவதைப் போன்று, நீங்களும் சங்கமயுகத்தின் அதி மேன்மையான நேரத்தையும், ஞானத்தையும், சகல சக்திகள் என்ற பொக்கிஷத்தையும் வீணாக்குகிறீர்கள். அந்த அற்ப விடயங்கள் அனைத்தும் என்ன? பொம்மைகளின் விளையாட்டே! அந்த விளையாட்டுகளை விளையாடுவதில் உங்களை ஈடுபடுத்திக் கொள்ளாதீர்கள். சதா உங்களுடைய மேன்மையான பாக்கியத்தைப் பாருங்கள்.

தற்போதுள்ள நேரத்திற்கேற்ப, நீங்கள் உங்களுடைய ஓய்வெடுக்கும் ஸ்திதிக்கு நெருக்கமாக இருக்கிறீர்கள். ஓய்வெடுக்கும் ஸ்திதியில் இருப்பவர்கள் பொம்மைகளுடன் விளையாடுவதில்லை. அவர்கள் ஏகாந்தத்தில் இருந்து நினைவைப் பேணுகிறார்கள். எனவே, எல்லையற்ற ஓய்வெடுக்கும் ஸ்திதியிலுள்ள நீங்கள் அனைவரும் சதா ஒரேயொருவரில் மூழ்கியிருக்க வேண்டும். அதாவது, நீங்கள் சதா ஏகாந்தத்திலும், சதா நினைவு சொருபங்களாகவும் இருக்க வேண்டும். இதுவே எல்லையற்ற ஓய்வெடுக்கும் ஸ்திதியாகும். (பாப்தாதா மூன்று நிமிடங்களுக்கு அப்பியாசத்தைச் செய்வித்தார்) நீங்கள் இந்த ஸ்திதியை விரும்பவில்லையா? நீங்கள் விரும்புகின்ற ஒன்றை சதா நினைவு செய்வீர்கள், அல்லவா? எனவே, தந்தை இப்போது எதை விரும்புகிறார்? நீங்கள் எதை விரும்புகிறீர்கள்? இருவரும் ஒன்றையே விரும்புகிறார்கள் : குழந்தைகள் தந்தைக்குச் சமமானவர்களாகி, சதா அவரின் நினைவில் மூழ்கியிருக்க வேண்டும். நீங்கள் அமிழ்ந்து போக விரும்புவதில்லை. சமமானவர் ஆகுவதெனில் அமிழ்ந்து போவதாகும். உங்களுக்குப் புரிகிறதா? அல்லது, தந்தை ஒன்றை விரும்பும்போது, குழந்தைகளான நீங்கள் வேறொன்றை விரும்புகிறீர்களா?

இது பாபா கூறுவதன் நடைமுறை ரூபம் ஆகுவதற்குரிய பருவகாலமா அல்லது வெறுமனே பாபா கூறுவதைச் செவிமடுக்கும் காலமா? காலம் எதனை அழைக்கிறது, உங்களுடைய பக்தர்கள் எதற்காக அழைக்கிறார்கள், துன்பப்படும், அமைதியிழந்த ஆத்மாக்கள் எதற்காக அழைக்கிறார்கள், மதத்தலைவர்களும், விஞ்ஞானிகளும், அரசியல் தலைவர்களும் எதற்காக அழைக்கிறார்கள், பஞ்சபூதங்களும் எதற்காக அழைக்கின்றன என்பதைப் பற்றி பாபா உங்களுக்குப் பின்னர் கூறுவார். ஹே ஆத்மாக்களே, அனைவருக்கும் உபகாரம் செய்பவர்களே, உங்களுக்கு அனைவரினதும் அழைப்பு கேட்கிறதா? அல்லது, நீங்கள் இன்னமும் பொம்மைகளுடன் விளையாடுவதில் மும்முரமாக இருக்கிறீர்களா? அச்சா! அனைவரும் எதற்காக அழைக்கிறார்கள் என்பதை பாப்தாதா பின்னர் உங்களுக்குக் கூறுவார். நாளை, அமிர்தவேளையிலும் உங்களால் அவற்றைச் செவிமடுக்க முடியும்.

சதா தமது பாக்கியத்தைப் பாடுபவர்களுக்கும், சதா தந்தைக்குச் சமமானவர்களுக்கும், சதா ஏகாந்தத்தில் இருப்பதுடன் பாபாவின் நினைவில் திளைத்திருப்பவர்களுக்கும், ஒவ்வொரு கணத்தையும் உபயோகப்படுத்தும் வெற்றி சொருபங்களுக்கும், பக்திக்குரிய விளையாட்டுக்களை விளையாடுவதை முடித்துவிட்ட மாஸ்ரர் ஞான சொருபங்களுக்கும், நினைவினதும் சக்தியினதும் சொருபங்களாக இருப்பவர்களுக்கும், இத்தகைய பலமில்லியன் மடங்கு பாக்கியசாலி குழந்தைகளுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

**பாப்தாதா குழுக்களைச் சந்திக்கிறார்:**

**மைசூர்:** நீங்கள் அனைவரும் உங்களை அதிமேன்மையான ஆத்மாக்களாக அனுபவம் செய்கிறீர்களா? நீங்கள் உங்களுடைய தந்தையே தனது வீட்டை விட்டு வந்து குழந்தைகளான உங்களைச் சந்திக்கின்ற மேன்மையான ஆத்மாக்கள் ஆவீர்கள். அரைக்கல்பத்திற்கு நீங்கள் பாடிக்கொண்டிருந்தீர்கள்: உங்களுடைய வீட்டை விட்டுக் கீழிறங்கி இங்கே வாருங்கள். ஆனால் அவர் எப்போது அல்லது எவ்வாறு வந்து உங்களைச் சந்திப்பார் என்பது உங்களுக்குத் தெரியாது. உங்களுடைய நாட்கள் அனைத்தையும் காத்திருப்பதிலேயே நீங்கள் கழித்தீர்கள். இப்போது, உங்களுடைய காத்திருத்தல் முடிந்துவிட்டது. நீங்கள் நேரடியாக சந்திப்பைக் கொண்டாடுகிறீர்கள். வேறு எவரிடமாவது இத்தகைய மேன்மையான பாக்கியம் உள்ளதா? நீங்கள் கடவுளுடன் பேசுவீர்கள் என்றோ அல்லது அவருடன் அமர்ந்திருந்து ரோலி

உண்பீர்கள் என்றோ நீங்கள் கனவிலும் நினைத்ததில்லை. நீங்கள் இவை அனைத்தையும் நடைமுறையில் அனுபவம் செய்கிறீர்கள். நீங்கள் பெறுகின்ற பேறுகளுடன் ஒப்பிடும்போது நீங்கள் வந்த பயணம் எம்மாத்திரம்? தந்தை மிகத் தொலைவான இடத்தில் இருந்து பயணம் செய்ய வேண்டியுள்ளது. தந்தையின் இடம் வெகு தொலைவா அல்லது உங்களுடைய இடம் வெகு தொலைவில் உள்ளதா? நீங்கள் சந்தோஷமாக இருக்கும்போது, உங்களுக்குக் களைப்புத் தெரிவதில்லை அல்லது ஏதாவது சிரமத்தை அனுபவம் செய்வதில்லை. உங்களுடைய நான்கு நாள் பயணத்தின்போது, சதா யோகி என்ற ஸ்திதியை நீங்கள் கொண்டிருப்பீர்கள். “நாம் எப்போது அங்கு சென்றடைவோம், பாபாவைச் சந்திப்போம்?” என நீங்கள் நினைத்துக் கொண்டிருப்பீர்கள். எனவே, இது சதா யோகியாக இருத்தல், அல்லவா? இதுவும் ஒரு வருமானம் ஆகும். பிராமணராக இருத்தல் என்றால் ஒவ்வோர் அடியிலும் வருமானத்தைச் சம்பாதிப்பதுடன், எந்த விதத்திலும் துயரப்படாமல் இருப்பதாகும். ரோஜா மலர் அதன் பாதுகாப்பிற்காக முட்களைக் கொண்டிருப்பதைப் போன்று, நீங்கள் அனுபவிக்கும் சிரமங்கள் அனைத்தும் தந்தையை மேலும் அதிகமாக நீங்கள் நினைவு செய்வதற்குக் கருவிகள் ஆகுகின்றன. நாத்திகர் ஒருவர் ஏதாவது வலியை அனுபவிக்கும்போது, அவர் “ஓ கடவுளே!” என்று கூறுகிறார். எனவே, வலியும் கடவுளை அவருக்கு ஞாபகப்படுத்துவதற்குக் கருவி ஆகுகிறது. சங்கமயுகத்தில் சிரமம் என்று எதுவும் இல்லை. இந்த வேளையில், குழந்தைகளான உங்கள் அனைவருக்கும் தந்தையின் பொக்கிஷங்கள் அனைத்திலும் முழுமையான உரிமைகள் உள்ளன. தந்தையின் பொக்கிஷங்கள் எவை? அமைதி, சந்தோஷம், ஆனந்தம், அன்பு போன்றவையே தந்தையின் பொக்கிஷங்கள் ஆகும். எனவே, இவை அனைத்திற்கும் முழுமையான உரிமைகளைக் கொண்டுள்ள ஒருவரால் எவ்வாறு சந்தோஷம் அற்றவராக இருக்க முடியும்? தினமும் அமிர்தவேளையில், முழுமையான உரிமைகளையும் கொண்டவராக இருக்கும் விழிப்புணர்வு என்ற திலகத்தை இட்டுக் கொள்ளுங்கள். நீங்கள் இந்தத் திலகத்தை அணிந்தால், உங்களால் சதா மலர்ச்சியுடன் இருக்க முடியும். உங்களுடைய திலகம் அழிவதற்கு அனுமதிக்காதீர்கள். மாயை அதனை அழிப்பதற்கு எத்தனை முயற்சி செய்தாலும், அதனை நிகழ அனுமதிக்காதீர்கள். அதன்பின்னர், நீங்கள் தொடர்ந்து “நீங்கள் அழியாதவராக இருப்பீர்களாக!” என்ற ஆசீர்வாதத்தைப் பெறுவீர்கள். நீங்கள் உங்களுடைய வெள்ளி விழாவைக் கொண்டாடுகிறீர்கள். ஆனால் தங்க யுக ஸ்திதியில் இருந்தவண்ணம் வெள்ளி விழாவைக் கொண்டாடுங்கள். நீங்கள் மிகவும் தைரியசாலிகள். உங்களுடைய பெறுபேறு நல்லது! குழந்தைகளான நீங்கள் அனைவரும் நல்லவர்கள். அனுபவ சாலிகள். முதிர்ச்சியும் கடின உழைப்பும் மிக்கவர்கள். நீங்கள் நல்லதொரு சான்றிதழைப் பெற்றிருக்கிறீர்கள்.

#### இரட்டை வெளிநாட்டு சகோதர, சகோதரிகளைச் சந்திக்கிறார்:

உங்களுடைய பௌதீகமான நாட்டைப் பொறுத்தவரை நீங்கள் வெளிநாட்டவர்களாக இருப்பதைப் போன்று, ஆத்மாக்களான நீங்கள் அனைவரும் தொடர்ந்து உங்களை வெளிநாட்டவர்களாகக் கருதியவண்ணம், அதாவது, பரந்தாம வாசிகளாகக் கருதியவண்ணம் முன்னேறுகிறீர்களா? எப்போதும் இதை அனுபவம் செய்யுங்கள்: ஆத்மாவான நான், உலக நன்மைக்குரிய பணியைச் செய்வதற்காக பரந்தாமத்தில் இருந்து அவதரித்துள்ளேன். நீங்கள் எப்போதும் இந்த விழிப்புணர்வைக் கொண்டிருந்தால் என்ன நிகழும்? நீங்கள் என்ன எண்ணங்களை உருவாக்குகிறீர்களோ, என்ன செயல்களைச் செய்கிறீர்களோ, என்ன வார்த்தைகளைப் பேசுகிறீர்களோ, உங்களுடைய பார்வை எங்கெல்லாம் வீழ்கிறதோ, அவற்றால் நீங்கள் தொடர்ந்து அனைவருக்கும் நன்மை செய்வீர்கள். இந்த விழிப்புணர்வு கலங்கரை விளக்கத்தைப் போன்று செயற்படும். பௌதீகமான வெளிச்சவீடானது ஒரு நிறத்தாலான ஒளியை மட்டுமே வெளிவிடும். ஆனால் இங்கு, சகல சக்திகளையும் கொண்டுள்ள வெளிச்சவீடுகளான நீங்கள் ஒவ்வோர் அடியிலும் ஆத்மாக்களுக்குப் பாதையைக் காட்டும் பணியைச் செய்கிறீர்கள். எப்போதும் இந்த விழிப்புணர்வைப் பேணுங்கள். அப்போது உங்களுக்கு முன்னால் வருகின்ற எவரும், எல்லையற்ற பொக்கிஷச் சுரங்கத்தின் முன்னால் தாம் வந்துள்ளதாக உணருவார்கள். அவர்கள் உங்களிடம் வந்ததும், சகல பேறுகளையும் தாம் அனுபவம் செய்யப் போகும் இடத்திற்கு வந்துள்ளோம் என அவர்கள் உணர வேண்டும். வெளிநாட்டவர்களான நீங்கள் அனைவரும் நடமாடும் வெளிச்சவீடுகளாகச் சேவை செய்ய வேண்டும். ஓரிடத்தில் பல வெளிச்சவீடுகள் இருந்தால் அதன் பெறுபேறு என்னவாக இருக்கும்? அனைவரும் அற்புதம் என்ற பாடல்களைப் பாடுவார்கள். சதா ஒரு ரூபத்தை உங்களின் முன்னால் வைத்திருங்கள். பிரம்மா மேல்தோக்கி சிவபாபாவைக் காட்டுகின்ற படம் உங்களிடம் உள்ளது. அதேபோன்று, உங்களுடைய ஒவ்வொரு செயலும், எண்ணமும் தந்தையை நோக்கி சமிக்ஞை செய்ய வேண்டும். எனவே, உங்களுடைய எண்ணங்கள் இந்த சமிக்ஞையை மற்றவர்களுக்கு வழங்குகிறதா எனச் சோதித்துப் பாருங்கள். ஆத்மாக்கள் அனைவரும் தந்தையைப் பற்றிய சமிக்ஞையைப் பெற்றதும், மக்கள் உங்களைப் புகழ ஆரம்பிப்பார்கள். தற்சமயம், அவர்கள் ஏனைய பாடல்களைப் பாடுவதைப் போன்று, அவர்கள் உங்களுடையதும் தந்தையினுடையதும் புகழை சகல வகையான இசையுடனும் எங்கும் பாடுவார்கள். அந்த வேளையில் காட்சி எவ்வாறிருக்கும்? நீங்கள் அனைவரும் எங்கு இருப்பீர்கள்? (மதுவனத்தில்). நீங்கள் அனைவரும் மதுவனத்திற்கு ஓடி வந்துவிட்டால் பக்தர்கள் என்ன செய்வார்கள்? அந்த வேளையில், நீங்கள் அனைவரும் பாப்தாதாவின் இதய சிம்மாசனத்தில் அமர்ந்திருக்கும் காட்சிகளை அவர்கள் காண்பார்கள். அந்த வேளையில், நீங்கள் பாப்தாதாவின் இதய சிம்மாசனத்தில் அமர்ந்திருப்பதைக் காண்பார்கள். முழு உலகமும் துயரத்தில் அழுவார்கள். நீங்கள் அவர்களை ஆசீர்வதிப்பீர்கள். நீங்கள் இந்த முறையில் இதய சிம்மாசனத்தில் அமர்ந்திருக்கும் காட்சியைக் காணுகிறீர்களா?

பிராமணர் ஆகுவதெனில் சகல உரிமைகளையும் கொண்டவராக இருப்பதாகும். உங்களுடைய உரிமைகளை நீங்கள் இன்னமும் கோர வேண்டியுள்ளது? அல்லது பிறப்பில் இருந்தே நீங்கள் சகல உரிமைகளையும் கோரிவிட்டீர்களா? நீங்கள் அனைவரும் சிம்மாசனத்தையும் கிரீடத்தையும் கொண்டிருப்பவர்களாகவே பாப்தாதா சதா உங்களைக் காண்கிறார். நீங்கள் உங்களுடைய சிம்மாசனத்தை விட்டுக் கீழே இறங்குகிறீர்களா? மேன்மையான மக்கள் ஒருபோதும் கம்பளத்தைத் தவிர வேறு எதிலும் காலடி பதிப்பதில்லை. ஆத்மாக்களான

நீங்கள் அனைவரிலும் அதிமேன்மையானவர்கள். எனவே, உங்களுடைய பாதங்கள் சிம்மாசனத்தை விட்டுக் கீழே வந்து நிலத்தைத் தொடக்கூடாது. நீங்கள் உங்களுடைய சிம்மாசனத்திலேயே இருக்க வேண்டும். உங்களுடைய சிம்மாசனத்தில் அமர்ந்தவண்ணமே அனைத்தையும் செய்யுங்கள்: உண்ணுதல், பருகுதல், உலா வருதல், நடத்தல் போன்றவை. உங்களுடைய சிம்மாசனத்தில் அமர்ந்தவண்ணமே அனைத்தும் இடம்பெற வேண்டும். உங்களுக்குப் புகிறதா?

இரட்டை வெளிநாட்டவர்களான நீங்கள் அனைவரும் உங்களுக்கு வழங்கப்பட்டுள்ள சேவையைச் செய்கிறீர்களா? இங்கிருக்கும் அனைவரும் பாரதத்திலுள்ள கும்பகர்ணர்களை எழுப்புவதற்கு வெளிநாட்டில் இருந்து வரும் ஒலிக்காக இப்போது காத்திருக்கிறார்கள். நீங்கள் உரத்து சத்தமிட வேண்டும். வெளிநாடுகளில் இடம்பெறும் சேவையின் பெறுபேறு நன்றாக உள்ளது. நீங்கள் இப்போது என்ன செய்ய வேண்டும்? (பாப்தாதாவிடம் திட்டங்கள் முன்வைக்கப்பட்டன) உங்களுடைய திட்டங்கள் நல்லவை. நீங்கள் இவற்றைச் செய்வீர்கள். ஆனால் இப்போது காந்தத்தைப் போன்று செயற்படும் சூழலையும் நீங்கள் உருவாக்க வேண்டும். எவருக்காவது அமைதி, சந்தோஷம், அன்பு வேண்டும் என்றால் அவற்றை இங்கே அவர்களால் பெறமுடியும் என்ற ஒலி இப்போது நானா திசைகளிலும் பரவ வேண்டும். இந்த முறையில் இது விளம்பரப்படுத்தப்பட வேண்டும். தற்காலத்தில், மக்கள் வார்த்தைகளை விட அதிர்வலைகளினூடாக அதிகளவை அனுபவம் செய்ய விரும்புகிறார்கள். உங்களுடைய சொற்பொழிவை ஆற்றுவீர்கள். ஆனால் அதற்கு முன்பதாக, இத்தகைய சூழலின் ஒலியையும் பரப்புவீர்கள். அதன்பின்னர், ஒருவரின் தாகம் தண்ணீரால் தணிக்கப்படுவதைப் போன்று, அமைதியையும் சந்தோஷத்தையும் கொண்டிருக்க வேண்டும் என்ற ஆத்மாக்கள் அனைவரின் தாகமும் தீர்க்கப்படும். இந்த ஸ்தாபனை ஆரம்பமாகியபோது, ஒருவர் முதல் தடவையாக வந்தபோதும், முதல் நாளே அவர் ஓர் அனுபவத்தைப் பெற்றுக் கொண்டே திரும்பிச் செல்வார். ஆரம்பத்தில் நிகழ்ந்த அனைத்தும் அதிகளவில் இறுதியிலும் இடம்பெறும். இந்த வகையான சூழலை இப்போது உருவாக்குங்கள். எவ்வாறாயினும், நீங்கள் அனைவரும் சதா இந்த ஸ்திதியில் ஸ்திரமாக இருக்கும்போது மட்டுமே இது நிகழும். அந்த வேளையில், அனைவரும் அதை குரியனின் கதிர்களைப் போன்று அனுபவம் செய்வார்கள். கதிர்கள் எங்கிருந்து வருகின்றன என அனைவரும் அதிசயிப்பார்கள். நீங்கள் இப்போது இத்தகைய முயற்சியைச் செய்ய வேண்டும். நீங்கள் அனைவரும் அதிகளவு புத்துணர்ச்சி அடைந்திருக்கிறீர்கள். மற்றவர்களைப் புத்துணர்ச்சி ஆக்கும்போது நீங்கள் சதா புத்துணர்ச்சியாக இருக்கும் அளவிற்கு புத்துணர்ச்சியுடன் இருக்கிறீர்கள். இந்த வேளையில், குறிப்பாக ஒரு வார்த்தையை இரட்டைக் கீழ்க்கோடிடுங்கள். அந்த வார்த்தை என்ன? “சதா” அது எண்ணங்களோ அல்லது வார்த்தைகளோ, நீங்கள் இங்கிருந்து செல்வதற்கு முன்னர் “சதா” என்ற வார்த்தையை இரண்டுதரம் கீழ்க்கோடிடுங்கள். சதா நினைவு யாத்திரையில் இருங்கள். சதா ஞான சொரூபமாக இருங்கள். உங்களுடைய தாரணையிலும் சேவையிலும் நிலையாக இருங்கள். நீங்கள் இங்கிருந்து செல்வதற்கு முன்னர் நான்கு பாடங்களையும் இரட்டைக் கீழ்க்கோடிடுங்கள். உங்களுக்குப் புகிறதா? இந்த ஒரு வார்த்தையை உங்களுடன் ஆசீர்வாதமாக எடுத்துச் செல்லுங்கள்.

பெரிய திட்டங்களைச் செய்யாதீர்கள். ஆனால் விரைவாக நடைமுறைத் திட்டங்களை உருவாக்குங்கள். உங்களுடைய சரீரம், மனம், செல்வம், சக்திகள் என்பற்றை எவ்வளவு விரைவாக நீங்கள் உபயோகிக்கிறீர்களோ, அந்தளவிற்கு அதில் நன்மை ஏற்படும் என்பதே அதற்கான சமிக்ஞை ஆகும். இதுவே அந்த நேரமாகும். பின்னர் “மிகவும் தாமதம் ஆகிவிட்டது” என்று ஆகிவிடும். இதைச் செய்வதற்கு ஒரு நாளுக்காகக் காத்திருக்காதீர்கள். நாளை இல்லை, இன்று இல்லை, இப்போதே! உங்களுக்கு ஒரு திகதியை வழங்கினால், நீங்கள் “நீண்ட காலப்பகுதிக்கு” சேமிக்க மாட்டீர்கள். ஆனால் அந்தத் திகதி வரும்வரைக்கும் மட்டுமே சேமிப்பீர்கள். அந்தத் திகதிக்காகக் காத்திருப்பதில் நீங்கள் உங்களுடைய நேரத்தைச் செலவழிப்பதுடன், மிகக் குறைந்த ஆயத்தங்களையே செய்வீர்கள். நீங்கள் திகதி உணர்வுடையவராக ஆகுவீர்கள். ஆத்ம உணர்வுடையவராக இருக்க மாட்டீர்கள்.

ஒவ்வொரு பிரதேசத்திற்கும் செய்தி சென்றடைவதற்கு முயற்சி செய்யுங்கள். அதன்மூலம் “எமக்குத் தெரியாது!” என்ற முறைப்பாடுகள் இல்லாதிருக்கும். தொடர்ந்து சேவை செய்யுங்கள். மக்கள் தாமாகவே விரும்பி “இங்கு ஒரு நிலையத்தைத் திறவுங்கள்” என்று கூறுவார்கள். அச்சா.

**ஆசீர்வாதம்:** நீங்கள் சக்திவாய்ந்த மனோபாவத்தினூடாகச் சேவை செய்வதன் மூலம் உங்களுடைய மனதால் சேவை செய்யும் உலக உபகாரி ஆகுவீர்களாக.

உலகிலுள்ள பரிதவிக்கும் ஆத்மாக்களுக்குப் பாதையைக் காட்டுவதற்காக, தந்தையைப் போன்று வெளிச்ச வீடாகவும், சக்தி வீடாகவும் ஆகுவீர்கள். ஒவ்வொரு ஆத்மாவிக்கும், நீங்கள் அவர்களுக்கு முக்தியை அல்லது ஜீவன்முக்தியை வழங்கினாலென்ன, நிச்சயமாக எதையாவது வழங்கும் இலக்கைக் கொண்டிருங்கள். அனைவருக்கும் மகாதானியாகவும், ஆசீர்வாதங்களாகவும் அருள்பவராகவும் ஆகுவீர்கள். நீங்கள் இப்போது உங்களுடைய சொந்த இடங்களில் சேவை செய்கிறீர்கள். ஆனால் ஓரிடத்தில் வசிக்கும்போதே, உங்களுடைய அதிர்வலைகளாலும் சூழலாலும் உங்களுடைய மனதின் சக்தியால் உலகிற்கும் சேவை செய்யுங்கள். அத்தகைய சூழலை உருவாக்கும் முறையில் சக்திவாய்ந்த மனோபாவத்தை உருவாக்குங்கள். அப்போது நீங்கள் உலக உபகாரி ஆத்மாக்கள் என்று அழைக்கப்படுவீர்கள்.

**சுலோகம்:** சரீரமற்றவராகும் பயிற்சியினாலும், வீணான எண்ணங்கள் மற்றும் உங்களுடைய உணவைப் பற்றி எச்சரிக்கையுடன் இருப்பதானாலும், உங்களை ஆரோக்கியம் ஆக்கிக் கொள்ளுங்கள்.

\*\*\*ஓம் சாந்தி\*\*\*